

**“మధురమైన పిల్లలారా - జ్ఞానములోని గుహ్యమైన విషయాలను ఋజువు చేసేందుకు విశాలబుద్ధిగల వారై చాలా యుక్తిగా అర్థము చేయించాలి, పాము చావాలి కట్టి విరిగిపోరాదని అంటారు.”**

**ప్రశ్న:-** హాహాకారాల సమయములో పాస్ అయ్యేందుకు ఏ ముఖ్య గుణము తప్పక కావాలి ?

**సమా :-** ధైర్యమను గుణము. యుద్ధ సమయములోనే మీరు ప్రత్యక్షత జరుగుతుంది. ఎవరైతే శక్తివంతముగా ఉంటారో వారే పాస్ అవుతారు. భయపడేవారు పాస్ అవ్వలేరు. చివరిలో పిల్లలైన మీ ప్రభావము వెలువడుతుంది. అప్పుడందరూ ఓహో! ప్రభూ మీ లీల..... అని పొడ్తారు. గుప్త వేషములో ప్రభువు వచ్చారని అందరూ తెలుసుకుంటారు.

**ప్రశ్న:-** అన్నిటికంటే గొప్ప సౌభాగ్యమేది ?

**సమా :-** స్వర్గములోకి రావడం కూడా అన్నిటికంటే గొప్ప సౌభాగ్యము. స్వర్గసులు పిల్లలైన మీరు మాత్రమే చూస్తారు. అచ్చట ఆదిమధ్యాంతము దుఃఖము ఉండదు. ఈ విషయాలు మనుష్యుల బుద్ధిలో కష్టము మీద కూర్చుంటాయి.

**పాట:-** కొత్తగా పూసిన మొగ్గలు..... (నయీ ఉమర్ కీ కలియా.....)

ఓంశాంతి. భగవానువాచ. ఇంతకుముందు శ్రీకృష్ణ భగవానువాచ అని అనేవారు. ఇప్పుడు పిల్లలైన మీకు శ్రీకృష్ణ భగవానువాచ కాదని నిశ్చయమయింది. శ్రీకృష్ణుడు త్రికాలదర్శి అనగా స్వదర్శన చక్రధారి కాడు. ఇప్పుడీ మాటలు భక్తులు విన్నారంటే కోపపడ్తారు. మీరు వీరి శ్రద్ధను ఎందుకు తక్కువ చేస్తున్నారు. కృష్ణుడే స్వదర్శన చక్రధారి అని వీరికి నిశ్చయమయింది, స్వదర్శన చక్రము సదా విష్ణువుకు లేక కృష్ణునికే చూపిస్తారని అంటారు. కృష్ణునికీ, విష్ణువుకు గల సంబంధమేదో ప్రపంచములోని వారికి తెలియదు. అందువలన కేవలము విష్ణువు లేక కృష్ణుడినే స్వదర్శన చక్రధారి అని అంటారు. స్వదర్శన చక్రానికి అర్థము కూడా ఎవ్వరికీ తెలియదు. కేవలం సంహరించేందుకు వారికి చక్రమునిచ్చారు. దానిని హింసించు ఒక ఆయుధంగా తయారుచేసేశారు. వాస్తవానికి వారి వద్ద హింసక చక్రము కాని అహింసక చక్రము కాని లేదు. జ్ఞానము కూడా రాధా-కృష్ణులకు గాని, విష్ణువుకు గాని లేదు. ఏ జ్ఞానము? ఈ సృష్టి చక్రము తిరిగే జ్ఞానము. ఇది కేవలం మీకు మాత్రమే ఉంది. ఇవన్నీ చాలా రహస్యమైన విషయాలు. ఈ విషయాలన్నీ యుక్తిగా ఎలా అర్థము చేయించాలి? వారు అర్థము చేసుకోవాలి. ప్రీతి కూడా స్థిరంగా ఉంచాలి. నేరుగా చెప్తే కోపపడ్తారు. మీరు దేవతలను నిందిస్తున్నారని అంటారు. ఎందుకంటే బ్రాహ్మణులైన మీరు తప్ప వారందరూ ఒకే విధంగా ఉన్నారు. అందులోనూ మీరు చిన్న చిన్న కన్యలు. బాబా అంటున్నారు - చిన్న చిన్న కన్యలను ఎంత చురుకుగా వివేక వంతులుగా చేయాలంటే వారు ప్రదర్శనీలో అర్థము చేయించేందుకు అర్జునుగా అవ్వాలి ఎవరిలో అయితే జ్ఞానముంటుందో వారు తమంతకు తామే మేము ప్రదర్శనీలో అర్థము చేయించగలమని ముందుకు వస్తారు. బ్రాహ్మణీలకు చాలా విశాలబుద్ధి ఉండాలి. ప్రదర్శనీలో అర్థము చేయించేందుకు మంచి సేవాధారి పిల్లలను పంపించాలి. కేవలం చూచే ఆసక్తి మాత్రమే కాదు. మొట్టమొదట గీతా భగవానుడు నిరాకార పరమపిత పరమాత్మ శివుడని, శ్రీకృష్ణుని భగవంతుడని

అనరని నిశ్చయము కలగాలి. అందుకే గీత కూడా తప్పు అని చెప్పగలగాలి. ఇది ప్రపంచములో పూర్తిగా నూతన విషయము. ప్రపంచములోని వారంతా శ్రీకృష్ణుడు గీతను వినిపించారని అంటారు. కాని ఇచ్చట శ్రీకృష్ణుడు గీతాను గానము చేయలేదని తెలుపబడ్తుంది. మోర్ముకుటధారి, డబల్ కిరీటధారి లేక సింగిల్ కిరీటధారి, సూర్యవంశీ, చంద్రవంశీ లేక వైశ్య, శూద్రవంశీ వీరెవ్వరికీ గీతా జ్ఞానము తెలియదు. ఆ జ్ఞానమును భారతదేశమును స్వర్గముగా తయారు చేసేందుకు స్వయం భగవంతుడే వినిపించాడు. కనుక ప్రపంచములో సత్యమైన గీతా జ్ఞానము ఎక్కడ నుంచి వస్తుంది? వీరందరూ భక్తి మార్గములోకి వచ్చేస్తారు. వేదశాస్త్రాలు మొదలైనవి చదువుతూ చదువుతూ ఫలితమేమయింది? క్రిందకు దిగజారుతూనే వచ్చారు, కళలు తగ్గుతూనే వచ్చాయి. ఎంత ఘోర తపస్సు చేసినా తల నరుక్కున్నా ఎలాంటి లాభము కలగలేదు. ప్రతి మనిషి తప్పకుండా తమోప్రధానంగా అవ్వాలిందే. అందులో కూడా ముఖ్యంగా భారతవాసులైన దేవదేవతా ధర్మము వారే అందరికంటే ఎక్కువగా కిందికి దిగజారిపోయారు. మొదట అందరికంటే సత్యోప్రధానంగా ఉండేవారు ఇప్పుడు అందరికంటే ఎక్కువగా తమోప్రధానమైపోయారు. ఎవరైతే అత్యంత శ్రేష్టమైన స్వర్గానికి యజమానులుగా ఉండేవారే వారే ఇప్పుడు నరకానికి యజమానులుగా అయిపోయారు. ఈ శరీరము ఒక పాతచెప్పు అని, దాని ద్వారా మనమిప్పుడు చదువుకుంటున్నామని పిల్లలైన మీ బుద్ధిలో ఉండాలి. దేవదేవతాధర్మము వారిది అందరికంటే ఎక్కువ పాతదైపోయిన చెప్పు. భారతదేశము శివాలయముగా ఉండేది, దేవతల రాజ్యము ఉండేది. వజ్ర వైడూర్యాల భవనాలుండేవి. ఇప్పుడు వేశ్యాలయములో అసురుల వికారుల రాజ్యముంది. ద్రామానుసారము మళ్ళీ ఇది వేశ్యాలయము నుండి శివాలయముగా అవ్వాలిందే. తండ్రి అర్థము చేయిస్తున్నారు - అందరికంటే ఎక్కువ క్రింద పడిపోయినవారు భారతీయులే. అర్థకల్పము మీరే విషయవికారులుగా ఉండేవారు. అజామిళుని వంటి పాపాత్ములు కూడా భారతదేశములోనే ఉండేవారు. అన్నిటికంటే పెద్ద పాపము వికారానికి వశమగుట. సంపూర్ణ నిర్వికారులుగా ఉండే దేవతలే ఇప్పుడు వికారులుగా అయ్యారు. పవిత్రుల నుండి అపవిత్రముగా అయ్యారు. అందరికంటే ఉన్నతంగా ఉన్నవారే, అందరికంటే నీచంగా అయ్యారు. ఎప్పడైతే సంపూర్ణ తమోప్రధానులుగా అవుతారో అప్పుడు నేను వచ్చి వారిని సంపూర్ణ సత్యోప్రధానంగా చేస్తాను. ఇప్పుడింకా ఎవ్వరినీ సంపూర్ణ నిర్వికారులని అనలేము, చాలా వ్యత్యాసముంది. కొంతమంది ఈ జన్మలో కొంత మంచిగా ఉండవచ్చు. అంతకు ముందు జన్మ అయినా అజామిళుల వలె ఉండాలి. తండ్రి చెప్తున్నారు - నేను పతిత ప్రపంచములో, పతిత శరీరములోనే, ఎవరైతే 84 జన్మలు పూర్తిగా తీసుకొని తమోప్రధానమైపోయారో వారి శరీరములోనే ప్రవేశిస్తాను. వారు భలే ఈ సమయములో మంచి ఇంటిలో జన్మించారు ఎందుకనగా మళ్ళీ బాబా రథముగా తయారవ్వాలి. ద్రామా కూడా నియమానుసారము తయారై ఉంది. అందుకే సాధారణ రథమును పట్టుకున్నారు. ఇది కూడా అర్థము చేసుకునే విషయము. పిల్లలైన మీకు సేవ చేసేందుకు చాలా ఆసక్తి ఉండాలి, బాబాకు ఎంత ఆసక్తి ఉందో చూడండి. తండ్రి అయితే పతిత పావనులు, సర్వుల అవినాశి సర్జన్. మీకు చాలా మంచి మందు ఇస్తారు. తండ్రి అంటున్నారు - నన్ను స్మృతి చేస్తే మీరెప్పుడూ రోగులుగా అవ్వరు. మీకు ఏ మందూమాకూ, వైద్యము అవసరము లేదు. ఇది శ్రీమతము. గురువుల మంత్రము మొదలైనవి కావు. తండ్రి చెప్తున్నారు - నన్ను స్మృతి చేస్తే మీ వికర్మలు వినాశనమౌతాయి. తర్వాత

మాయా ద్వారా విఘ్నాలు రావు. మీరు మహావీరులని పిలువబడ్డారు. పాఠశాలలో ఫలితము చివరిలోనే తెలుస్తుంది. ఇక్కడ కూడా చివరి సమయములో తెలుస్తుంది. ఎప్పుడైతే యుద్ధము ప్రారంభమవుతుందో అప్పుడు మీ ప్రత్యక్షత కూడా జరుగుతుంది. మీరు ఎంత నిర్ణయంగా, స్థిరముగా అయ్యారో అందరూ చూస్తారు. తండ్రి కూడా నిర్ణయాలే కదా. హాహాకార శబ్దాలు ఎంతగా వ్యాపిస్తున్నా ధైర్యముగా అర్థము చేయించాలి - మనమందరమూ వెళ్ళే తీరాలి, మన గమ్యమైన మౌంట్ ఆబూకు రండి మేము వెళ్తున్నాము..... బాబా వద్దకు పోతున్నాము అని తెలపాలి. భయపడరాదు. భయపడితే పాస్ అవ్వలేరు. ఇంత శక్తివంతులుగా అవ్వాలి. మొట్టమొదట కరువుల వలన ఆపదలు వస్తాయి. వెలుపలి నుండి ధాన్యము రాదు, ఒకరినొకరు చంపుకుంటారు. ఆ సమయములో చాలా నిర్ణయాలిగా అవ్వవలసి వస్తుంది. యుద్ధములో చాలామంది పహిల్వాన్లు (యోధులు) ఉంటారు, వారు చావాలి, చంపాలి అని అంటారు. వారికి ప్రాణ భయము కూడా ఉండదు. శరీరమును వదలి మరొకటి తీసుకుంటామనే జ్ఞానము కూడా ఉండదు. వారు కేవలం తమ సేవను చేస్తారు. గురునానక్కు జై..... హనుమాన్కు జై..... అని వారికి చిన్నతనము నుండే నేర్చుతారు. కాని మీకిచ్చే శిక్షణ - “శివబాబాను స్మృతి చేయండి.” ఆ ఉద్యోగము కూడా చేయాల్సిందే అనగా దేశ సేవ చేసే తీరాలి. మీరు శివబాబాను ఎలా స్మృతి చేస్తారో అలా ఇతరులెవ్వరూ స్మృతి చేయరు. శివుని భక్తులైతే అనేకమంది ఉన్నారు. కాని శివబాబాను స్మృతి చేయమని మీకు ఆదేశము లభిస్తుంది. వాపసు ఇంటికి వెళ్ళాలి, మళ్ళీ స్వర్గములోకి రావాలి. ఇప్పుడు సూర్యవంశీ, చంద్రవంశీ రాజ్యాలు రెండూ స్థాపనాత్మా ఉన్నాయి. ఈ జ్ఞానము అందరికీ లభిస్తుంది. ఎవరైతే ప్రజలుగా అయ్యేందుకు అర్హులుగా అవుతారో వారు అంత ఎక్కువగా అర్థము చేసుకోరు. చివరిలో మీ ప్రభావము చాలా వెలువడ్తుంది, అప్పుడు అందరూ ఓహో! ప్రభూ మీ లీల..... అని పొడ్డారు. అంతేకాక ఆ ప్రభువు గుప్త వేషములో వచ్చారని తెలుసుకుంటారు. కొంతమంది పరమాత్మ సాక్షాత్కారము లేక ఆత్మ సాక్షాత్కారము అవ్వాలని కోరుకుంటారు. కాని సాక్షాత్కారము వలన ఏ లాభమూ లేదు. నిప్పు (లైటు) రవ్వలను చూసినారనుకోండి, అది ఏమిటో ఏమీ అర్థము చేసుకోలేరు. ఎవరిదైనా ఆత్మనా, లేక పరమాత్మనా? అని అర్థము కాదు. దేవతల సాక్షాత్కారములోనైనా కొంత శోభ అలంకారము ఉంటుంది, సంతోషము కలుగుతుంది. ఇచ్చటే పరమాత్మ రూపమేమిటో కూడా తెలియదు, చివరి సమయము వచ్చు కొలది బుద్ధికి వేయబడిన తాళమును బాబా తెరుస్తూ పోతారు. స్వర్గములోకి రావడం కూడా గొప్ప సౌభాగ్యము. స్వర్గ సుఖాలు ఇతరులెవ్వరూ అనుభవించలేరు. స్వర్గములో యథా రాజా తథా ప్రజాగా ఉంటారు. ఇప్పుడు కొత్త ఢిల్లీ అని పేరు పెట్టారు. కాని కొత్త భారతదేశము ఎప్పుడుండేది? ఇదేమో పాత భారతదేశము. కొత్త భారతదేశములో కేవలం దేవతా ధర్మము మాత్రమే ఉండేది. చాలా కొద్ది మంది మాత్రమే ఉండేవారు. ఇప్పుడైతే చాలామంది ఉన్నారు. రెండింటికి రాత్రికి పగలుకు ఉన్నంత వ్యత్యాసముంది. వార్తాపత్రికల ద్వారా కూడా అర్థము చేయించ వచ్చు - మీరు కొత్త ఢిల్లీ, కొత్త భారతదేశమని అంటారు కాని కొత్త భారతదేశము, కొత్త ఢిల్లీ నూతన ప్రపంచములోనే ఉంటాయి. అది స్వర్గముగా ఉంటుంది, ఆ విధంగా మీరెలా తయారు చేయగలరు. ఇచ్చట అనేక ధర్మములున్నాయి. అక్కడ ఒకే ఒక ధర్మముంటుంది. ఇవన్నీ అర్థము చేసుకోవలసిన విషయాలు. మనమందరము మూలవతనము నుండి వచ్చాము. అత్తులైన మనమంతా జ్యోతిర్బిందువులము, నక్షత్రాల వలె ఉంటాము. నక్షత్రాలు ఆకాశములో క్రింద పడకుండా ఎలా నిలబడి

ఉన్నాయో అలా ఆత్మలమైన మనము బ్రహ్మాండములో ఉంటాము. నిర్వాణధామములో ఆత్మలు మాట్లాడలేవు. ఎందుకనగా అచ్చట శరీరము ఉండదని పిల్లలైన మీకిప్పుడు తెలుసు. ఆత్మలమైన మనమంతా పరంధామములో ఉండేవారమని మీరు చెప్పండి. ఇది నూతన విషయము. శాస్త్రాలలో ఆత్మ నీటి బుడగ వంటిదని వాసేశారు. సాగరములో ఇమిడిపోతాయని అంటారు. పతితపావనుడైన తండ్రి అందరినీ తీసుకెళ్ళేందుకు వచ్చారని ఇప్పుడు మీకు తెలుసు. 5000 సంవత్సరాల తర్వాతనే భారతదేశము స్వర్గముగా అవుతుంది. ఈ జ్ఞానము ఎవరి బుద్ధిలోనూ లేదు. తండ్రి స్వయంగా వచ్చి రాజ్యము తీసుకునేది మీరే, పోగొట్టుకునేది మీరే, దీనికి అంతము లేదు, ద్రామా నుండి ఎవరూ తప్పించుకోలేరని అర్థము చేయిస్తున్నారు. ఇది ఎంత సహజమైన విషయాలూ! కాని ఎవరి బుద్ధిలోనూ నిలువవు. ఇప్పుడు ఆత్మకు తన 84 జన్మల చక్రము గురించి తెలిసిపోయింది. దాని వలన చక్రవర్తి మహారాజా-మహారాణులుగా అవుతారు. ఇవన్నీ సమాప్తము కానున్నవి. వినాశనము మీ ముందే నిలబడి ఉంది, అటువంటప్పుడు లోభముతో ధనము ఎందుకు కూడబెట్టాలి? సేవాధారి పిల్లలైతే వారి పాలన యజ్ఞము ద్వారా జరుగుతుంది. సర్వీసు చేయకుంటే ఉన్నత పదవి కూడా లభించదు. మేము ఇంత సర్వీసు చేస్తున్నాము కదా, ఉన్నత పదవి లభిస్తుందా? అని బాబాను అడగవచ్చు. బాబా చెప్తారు - నీవు ప్రజలలోకి వెళ్ళే లక్షణాలు కనిపిస్తున్నాయి, ఇచ్చటే తెలిసిపోతుంది. చిన్న చిన్న పిల్లలకు కూడా నేర్పించి ప్రదర్శనీలో సేవ చేసి ప్రత్యక్షము చేయునంత తెలివిగలవారిగా తయారుచేయాలి. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ధర్మ కోర్టు ముఖ్య సారము :- ఆత్మిక పిల్లలకు ఆత్మిక తండ్రినమ్మే.

1. తండ్రి సమాన నిర్ణయములుగా అవ్వాలి, ధైర్యంగా ఉండాలి. ధైర్యముతో పని చేయాలి. గాభరా పడరాదు.
2. వినాశనము మీ ముందే నిలబడి ఉంది. కనుక ఎక్కువ ధనము కూడబెట్టాలనే లోభముండరాదు. ఉన్నత పదవి పొందేందుకు ఈశ్వరీయ సేవ చేసి సంపాదన జమ చేసుకోవాలి.

**వరదానము :- “దృఢ నిశ్చయము ఆధారముతో విజయాన్ని అనుభవం చేయు**

**సదా హర్షిత మరియు నిశ్చింత భవ!”**

నిశ్చయానికి గుర్తు - మనసా, వాచా, కర్మణా, సంబంధ సంపర్కము మొదలైన ప్రతి విషయములోనూ సహజ విజయము. ఎక్కడైతే దృఢ నిశ్చయముందో అక్కడ విజయము తప్పదు. ఇటువంటి నిశ్చయ బుద్ధి గలవారే సదా హర్షితంగా నిశ్చింతగా ఉంటారు. ఏ విషయములోను ఇదేమిటి, ఎందుకు, ఎలా అని అనడం కూడా చింతకు గుర్తు. నిశ్చయ బుద్ధి నిశ్చింత ఆత్మల స్లోగన్ - జరిగి పోయింది మంచిదే, ఇప్పుడు జరిగేది మంచిదే. మంచే జరుగుతుంది (జరగబోయేది మంచిదే) వారు చెడులో కూడా మంచినే అనుభవం చేస్తారు. చింత అను శబ్దమే వారికి తెలియకుండా ఉంటారు.

**స్లోగన్ :- “సదా ప్రసన్న చిత్తులుగా ఉండాలంటే బుద్ధి అనే కంప్యూటర్ లో ఫైల్ స్టాప్ పెట్టండి”**